
Mridbharanalilastutih by Nilakantha Dikshita

శ్రీసీలకణ్ణదీక్షితప్రణీతా మృద్భరణలీలాస్తుతిః

Document Information



Text title : mRRidbharaNaIIAstutiH by Nilkanthadikshita

File name : mRRidbharaNaIIAstutiH.itx

Category : shiva, nIlakaNThadIkShita

Location : doc_shiva

Proofread by : Rajesh Thyagarajan

Latest update : October 1, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2022

sanskritdocuments.org

శ్రీనీలకణ్డదీక్షితప్రణీతా మృద్భరణలీలాస్తుతిః



శివలీలార్ణవతః

చూడాబద్ధభుజుపుజువశిరోవిన్యస్తపృథ్వీభర-

ప్రాన్తప్రస్థలితైః కణ్డైః కతిపయైరీషత్కరే పూరణే ।

మిథ్యారోపితయత్నగౌరవకథావిజ్ఞాపనాచాతురీ-

సమ్ముహ్యాజ్జరతీగృహీతశిథిలాపూపాయ తుభ్యం నమః ॥ ౧ ॥

యోగక్షేమభరః సమస్తజగతాం న్యస్తస్తవాఙ్ఘ్రిద్వయే

కుక్షౌ త్రీణి జగన్తి మూర్ధ్ని శశభృద్గణ్డకపాలస్రజః ।

వోఢవ్యస్తదుపర్యయం యది మృదాం భారోఽపి గౌరీపతే!

కన్తే మద్భరణే శ్రమః క ఇవ మే త్రాసస్తదభ్యర్థనే ॥ ౨ ॥

హే సన్తః శృణుతాధునైవ మిలితైరస్మాభిరేతచ్ఛినే

వాచ్యం వేత్రహతిం విభజ్య న వయం భోక్తుం సమర్థా ఇతి ।

నో చేత్ పాదహతిః శిలాప్రహరణం కోదణ్డదణ్డాహతి-

ర్గణ్ణూషోదకనేక ఇత్యపి భవేత్ సర్వం విభాజ్యం హి నః ॥ ౩ ॥

ధ్యాయన్ధ్యాయముపాయకోటిభిరహం త్వత్ప్రాప్త్యుపాయం చిరం

నిర్విణ్ణో నిరచైషమేకమధునా హాలాన్యచూడామణే! ।

దిష్ట్యా వేగవతీతఠీ యది పతేదేతద్వపుర్మామకం

సంరోహేదపి జాతు తత్తటమృదా సాకం త్వదీయం శిరః ॥ ౪ ॥

ధూలీధూసరితం శశాఙ్కశకలం జమ్బూలితా జాహ్నవీ

భగ్నం బ్రహ్మకపాలదామ ఫణినో భూషోచితాః క్లేశితాః ।

మృద్భారోద్వహనం కుతోఽభ్యుపగతం కో వా గుణః సిష్టకే

సా దుష్టా జరతీ కిమోషధమదాత్ తత్రేతి న జ్ఞాయతే ॥ ౫ ॥

పభ్యాం కిన్నిహతః సుతో దినమణేర్భగ్నాశ్చపేటాహతై ।

ర్దన్తాః కిం తరణేః కిమిత్యపహృతం ధాతుః శిరః పఞ్చమమ్ ।

కామం త్వం జగదీశ్వరో భవ తతః కర్మాపి కిం జీర్యతి

ప్రత్యక్షం నిను పాణ్ణ్యవేత్రలతికాఘాతోఽయమాసాదితః ॥ ౬ ॥

దేవా దూరతరం ప్రయాత మునయో గృహ్ణీత మౌనం క్షణం
మాతుః శంసత మా చిరం గణవరా దేవస్య దృష్టాం దశామ్ ।

పుష్పైశ్చన్దనసమృద్ధైరపి సురైర్యన్మన్దమభ్యర్చ్యతే
తద్ దివ్యం వపురైశ్వరం విలులితం పాణ్ణ్యస్య వేత్రాహతైః ॥ ౭ ॥

అమ్బు! స్విద్యతి వక్రమమ్బు! కిమపి శ్రాన్త్యా గతిర్మన్థరా
మాతః! సీదతి శక్కురే ప్రహృతవాన్ వేత్రేణ పాణ్ణ్యో విభుః ।

ఇత్యావేదయతాం ముఖాదనుపదం శ్రుత్వా గణానాం శివా
ప్రేమోదీర్ఘపతివ్రతప్రశమితక్రోధా కథం వర్తతే ॥ ౮ ॥

త్రాణే యోఽధిక్యతః సమస్తజగతాం తస్యామ్బురాశౌ సుఖం
నిద్రాణస్య తథావిధేఽపి సమయే ప్రష్టైవ నాలక్ష్యతే ।

విష్టిం కృర్వతి తామ్యతి శ్రమభరాదేవత్రాహతిస్త్యయ్యభూత్
కస్యాగ్రే కథయిష్యసీమమనయం స్వామిన్ననాథో హ్యసి ॥ ౯ ॥

లీలాధారితసిన్ధుతీరసికతాభారాన్తరాలస్థితో
భూయాసం మశకోఽప్యహం పశుపతే! తావచ్చ నార్ణామి కిమ్ ।

యత్ కీదృగ్విధమైశ్వరం శిర ఇతి ప్రష్టుం ప్రవృత్తే విధా-
వీర్ధక్ తాదృగిదం తదిత్యుపదిశంస్తస్యాపి చ స్యాం గురుః ॥ ౧౦ ॥

పాణ్ణ్యో దణ్ణయితాస్తు పాణ్ణ్యతనయా ద్రష్ట్వి కథం వర్తతే
కామం సా జనసి మమైవ కిమతో యుక్తం తు వాచ్యం మయా ।

సవ్యే స్థాపయ మూర్ధ్ని మృద్భరమముం సవ్యం వపుర్దర్శయ
ప్రాప్తే వేత్రలతాహతే చ తదను ద్రక్ష్యామి దేవ్యాః స్థితిమ్ ॥ ౧౧ ॥

వోఢుం ప్రవృత్తే త్వయి వేగవత్యాః శీర్షేణ శమోభా! సికతావితానమ్ ।
భారం ద్వయోః పర్యవసన్నమూహే చిత్తే యతీనాం శిరసి శ్రుతీనామ్ ॥ ౧౨ ॥

అర్థం పౌరుషమర్థమేవ భవతి స్త్రైణం చ యత్ తావకం
సామ్రాజ్యం గృహకర్మ వా కిమపి తన్నాయాతి నిర్వాప్యథతామ్ ।

త్వం రాజ్ఞి మధురాపురస్య దయితస్తత్రైవ తే తాడ్యతే
త్వం మాతః! స్వయమన్నదాసి జగతాం కాన్తస్తు తే భిక్షతే ॥ ౧౩ ॥

ఆఖేటధర్మమనుపాలయతానుభూతః
పార్థప్రహార ఇతి యత్ తదవైమి యుక్తమ్ ।

ఆయాసవృత్త్యనుగుణాం భృతిమప్యవిన్ద-

న్నక్షీకరోషి కిమపార్థమముం ప్రహారమ్ || ౧౪ ||

వేత్రాహతి విభక్తుం విశ్వాత్మకతా ప్రదర్శితా భవతా |

కరగతకబలగ్రాసే పునరభినీతం శివాద్వైతమ్ || ౧౫ ||

వేత్రాహతిమతిఘోరాం విభజ్య యే భుజ్జుతే జనా నియతమ్ |

భవతాపతాపితేష్వపి తేఘాపేక్షైవ తే కథం లీలా || ౧౬ ||

ఆనమ్యానమ్య మౌలిం త్వయి కిరతి మృదం సంసతే మూర్ధ్ని గణ్డో

బద్ధ్వాబద్ధ్వా కపర్దం స్పృశతి ఫణధరా దారుణం నిశ్చ్యవస్తి |

ఔత్సుక్యాత్ తాడ్యమానే త్వయి జగదఖిలం తాడ్యతే వేత్రయష్ట్యా

భక్తస్యైకస్య రణ్ణా భవతి పశుపతే! సర్వలోకస్య శిఖా || ౧౭ ||

అస్మత్తో బహుధో గృహీతమధునాప్యస్మద్భవస్రోతసాం

సంరోధే న కిమప్యయం ప్రయతతే దేవః ప్రమాణం తతః |

ఇత్యగ్రే వినిపత్య పాణ్డ్యస్రపతేర్బ్రూమో వయం చేత్ తతః

కోపాత్ కోపముపేయుషః క్షితిపతేః కిం భావి సమ్భావ్యతామ్ || ౧౮ ||

వోఢవ్యాని వహాని తే సురనదీవేధఃకపాలాదికా-

న్యాత్మానం చ నివేదయామ్యథ భవదృక్త్యామృతేనాప్లుతమ్ |

ఇత్యభ్యర్థయమానమీషదపి మామప్రేక్షమాణో భవాన్

పిష్టాపూపకృతే మృదం వహసి చేద్ దేవః ప్రమాణం తతః || ౧౯ ||

ప్రహృతం ప్రహృతమితి త్వం పాణ్డ్య! విషీదసి కిమమ్భికారమణే |

ప్రహృతం యది సాధు కృతం పాశుపతం గణయ సిద్ధమస్త్రం తత్ || ౨౦ ||

పాణ్డ్యేన ప్రహృతోఽసి వేత్రలతయా పార్థేన గాణ్డీవతః


పాదేనాపి కిరాతకేన వటునా కేనాపి చ ప్రస్తరైః |


తత్రత్ ప్రత్యుత తేషు తేషు తప ఇత్యగ్రాహి మత్పూజనే

త్వాగాంస్యేవ పదే పదే గణయసే దైవం మమైవంవిధమ్ || ౨౧ ||

ఇతి శ్రీసీలకణ్డదీక్షితప్రణీతా మృద్భరణలీలాస్తుతిః సమాప్తా |

Proofread by

——
Mridbharanalilastutih by Nilakantha Dikshita
pdf was typeset on October 1, 2022

——
Please send corrections to sanskrit@cheerful.com

